

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រុមប្រឹក្សាធម្មនុញ្ញ

សំណុំរឿង

លេខ : ២៣១/០៣៥/២០១៣

ចុះថ្ងៃទី១៧ ខែសីហា ឆ្នាំ២០១៣

សេចក្តីសម្រេច

លេខ : ១២៩/០០៤/២០១៣ កបធ.ច

ចុះថ្ងៃទី២៩ ខែសីហា ឆ្នាំ២០១៣

ក្រុមប្រឹក្សាធម្មនុញ្ញ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ជស/រកម/០៤៩៨/០៦ ចុះថ្ងៃទី០៨ ខែមេសា ឆ្នាំ១៩៩៨ ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០១០៧/០០៥ ចុះថ្ងៃទី៣១ ខែមករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/១២៩៧/០៦ ចុះថ្ងៃទី២៦ ខែធ្នូ ឆ្នាំ១៩៩៧ ប្រកាសឱ្យប្រើច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៩០២/០១៧ ចុះថ្ងៃទី១៧ ខែកញ្ញា ឆ្នាំ២០០២ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៦០៦/០១៩ ចុះថ្ងៃទី២៧ ខែមិថុនា ឆ្នាំ២០០៦ ប្រកាសឱ្យប្រើច្បាប់ស្តីពីវិសោធនកម្មមាត្រា ១៣ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០១០៧/០០៦ ចុះថ្ងៃទី៣១ ខែមករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៧១១/០១៣ ចុះថ្ងៃទី០៤ ខែកក្កដា ឆ្នាំ២០១១ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ

- បានឃើញលិខិតលេខ ៨២៦/១៣ គ.ជ.ប ចុះថ្ងៃទី១៦ ខែសីហា ឆ្នាំ២០១៣ របស់គណៈកម្មាធិការជាតិរៀបចំការបោះឆ្នោត
- បានឃើញពាក្យបណ្តឹងចុះថ្ងៃទី១៧ ខែសីហា ឆ្នាំ២០១៣ របស់ឯកឧត្តម ជាម ច័ន្ទនី ជាតំណាងគណបក្សសង្គ្រោះជាតិ ប្តឹងតវ៉ាផ្ទៀងផ្ទាត់ឡើងវិញនៃទម្រង់ ១១០២ និង ទម្រង់ ១១០៤ នៃការបោះឆ្នោតជ្រើសតាំងតំណាងរាស្ត្រ នីតិកាលទី៥ ឆ្នាំ២០១៣ នៅមណ្ឌលខេត្តកំពង់ធំ ចំនួន ៩ ឃុំ
- បានឃើញលិខិតផ្ទេរសិទ្ធិ ចុះថ្ងៃទី១៤ ខែសីហា ឆ្នាំ២០១៣ របស់ឯកឧត្តម សម រង្ស៊ី ប្រធានគណបក្សសង្គ្រោះជាតិ ផ្ទេរសិទ្ធិជូនឯកឧត្តម ជាម ច័ន្ទនី ធ្វើជាតំណាងគណបក្សសង្គ្រោះជាតិក្នុងការដាក់ពាក្យបណ្តឹងតវ៉ាទៅនឹងលទ្ធផលបណ្តោះអាសន្ន នៃការបោះឆ្នោតជ្រើសតាំងតំណាងរាស្ត្រនីតិកាលទី៥ មណ្ឌលខេត្តកំពង់ធំ
- បានឃើញលិខិតឧទ្ទេសនាមលេខ ៨៥៦ /១៣ គ.ជ.ប ចុះថ្ងៃទី២០ ខែសីហា ឆ្នាំ២០១៣ របស់គណៈកម្មាធិការជាតិរៀបចំការបោះឆ្នោត
- បានឃើញកំណត់ហេតុឆ្លើយបំភ្លឺរបស់ឯកឧត្តម ជាម ច័ន្ទនី កាលពីថ្ងៃទី២១ ខែសីហា ឆ្នាំ២០១៣
- បានឃើញកំណត់ហេតុឆ្លើយបំភ្លឺរបស់ឯកឧត្តម ឯម សុផាត តំណាងគណៈកម្មាធិការជាតិរៀបចំការបោះឆ្នោត កាលពីថ្ងៃទី២២ ខែសីហា ឆ្នាំ២០១៣ ភ្ជាប់ដោយសារណាការពារចុះថ្ងៃទី២១ ខែសីហា ឆ្នាំ២០១៣ ចំនួនពីរទំព័រ ។

ក្រោយពីបានស្តាប់របាយការណ៍របស់សមាជិករបាយការណ៍

ក្រោយពីបានពិភាក្សាត្រឹមត្រូវតាមច្បាប់ហើយ

- យល់ឃើញថា ពាក្យបណ្តឹងចុះថ្ងៃទី១៧ ខែសីហា ឆ្នាំ២០១៣របស់ឯកឧត្តម ជាម ច័ន្ទនី ខាងលើនេះ ដែលអគ្គលេខាធិការដ្ឋានក្រុមប្រឹក្សាធម្មនុញ្ញ បានទទួលនៅថ្ងៃទី១៧ ខែសីហា ឆ្នាំ២០១៣ វេលាម៉ោង ១៤:៤៥ នាទី គឺស្ថិតក្នុងរយៈពេលដែលច្បាប់អនុញ្ញាតក្នុងចំណុចទី២ មាត្រា ២៧ ថ្មី នៃច្បាប់ស្តីពីការរៀបចំ និងការប្រព្រឹត្តទៅនៃក្រុមប្រឹក្សាធម្មនុញ្ញនិងច្បាប់ស្តីពីវិសោធនកម្មនៃច្បាប់នេះ និងមាត្រា ១១៧ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់ស្តីពីវិសោធនកម្មនៃច្បាប់នេះ ដូចនេះ ក្រុមប្រឹក្សាធម្មនុញ្ញអាចទទួលយកបណ្តឹងខាងលើមកពិនិត្យបាន
- យល់ឃើញថា តាមខ្លឹមសារនៃពាក្យបណ្តឹងរបស់ឯកឧត្តម ជាម ច័ន្ទនី ចំណុចទី១ តវ៉ាផ្ទៀងផ្ទាត់ឡើងវិញលើទម្រង់ ១១០២ និង ទម្រង់ ១១០៤ ចំនួន ៩ ឃុំ គឺឃុំឈូកខ្សាច់ ឃុំក្រវ៉ា ឃុំដីស្លាប់ ឃុំកំពង់ស្វាយ ឃុំសាន់គរ ឃុំជាន់ពើម ឃុំព្នៅ ឃុំសំព្រោជ និង សង្កាត់កំពង់រទេះ និងចំណុចទី២

Handwritten signature


ទាមទារឱ្យរៀបចំបញ្ជីឈ្មោះអ្នកបោះឆ្នោតខេត្តកំពង់ធំឡើងវិញ ដោយហេតុថា ប្រជាពលរដ្ឋបាត់
ឈ្មោះច្រើន និងខ្លះទៀតត្រូវបានបោះជំនួស

- យល់ឃើញថា តាមការឆ្លើយបំភ្លឺនៅចំពោះមុខក្រុមទី២នៃក្រុមប្រឹក្សាធម្មនុញ្ញ ឯកឧត្តម ជាម ច័ន្ទនី
សុំប្តឹងគ្រប់ការិយាល័យទាំងអស់នៅក្នុងឃុំទាំង ៩ ពីព្រោះប្រធានការិយាល័យប្រញាប់ប្រញាល់
ពេក ។ ឯកឧត្តម ជាម ច័ន្ទនី បានបញ្ជាក់ថា លោកបានដាក់ភ្នាក់ងារសង្កេតការណ៍ គ្រប់ការិយាល័យ
នៅមណ្ឌលបោះឆ្នោតខេត្តកំពង់ធំ ។ តំណាងគណបក្សរបស់លោកបានចុះហត្ថលេខាទទួលស្គាល់ជា
សាក្សីនៅលើគ្រប់ទម្រង់ ១១០២
- យល់ឃើញថា តាមលិខិតលេខ ៨២៦/១៣ គ.ជ.ប ចុះថ្ងៃទី១៦ ខែសីហា ឆ្នាំ២០១៣ របស់
គណៈកម្មាធិការជាតិរៀបចំការបោះឆ្នោតក៏ដូចជាការឆ្លើយបំភ្លឺរបស់ឯកឧត្តម ឯម សុផាត តំណាង
គណៈកម្មាធិការជាតិរៀបចំការបោះឆ្នោតនៅចំពោះមុខក្រុមទី២ នៃក្រុមប្រឹក្សាធម្មនុញ្ញ បានបញ្ជាក់
ថា ឯកឧត្តម ជាម ច័ន្ទនី ពុំមានភស្តុតាងដាក់ជូនគណៈកម្មាធិការជាតិរៀបចំការបោះឆ្នោត ដែល
បញ្ជាក់ពីភាពមិនប្រក្រតីរបស់គណៈកម្មការ ឬ សមាជិកគណៈកម្មការដែលធ្វើខុស ពីកាលបរិច្ឆេទ
ដែលធ្វើខុស ពីទីកន្លែងដែលមានការប្រព្រឹត្តខុស ពីឈ្មោះនិងអាសយដ្ឋាននៃសាក្សី ព្រមទាំងឯកសារ
ឬភស្តុតាងដទៃទៀតស្របតាមមាត្រា ១១៤ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ និង
ច្បាប់ស្តីពីវិសោធនកម្មនៃច្បាប់នេះទេ ។ ឯកឧត្តម ជាម ច័ន្ទនី ពុំមានភស្តុតាងបញ្ជាក់ពីភាព
មិនប្រក្រតីធ្ងន់ធ្ងរណាមួយដែលតម្រូវឱ្យគណៈកម្មាធិការជាតិរៀបចំការបោះឆ្នោត ផ្ទៀងផ្ទាត់ឡើងវិញ
នូវទម្រង់ ១១០២ និង ១១០៤ នៅឃុំ សង្កាត់ចំនួន ៩ នៃមណ្ឌលខេត្តកំពង់ធំបានទេ
- យល់ឃើញថា ការទាមទារក្នុងចំណុចទី ២ នៅក្នុងពាក្យបណ្តឹងរបស់ឯកឧត្តម ជាម ច័ន្ទនី ជាកម្មវត្ថុថ្មី
មិនមាននៅក្នុងពាក្យបណ្តឹងចុះថ្ងៃទី១៥ ខែសីហា ឆ្នាំ២០១៣ ដាក់នៅគណៈកម្មាធិការជាតិរៀបចំ
ការបោះឆ្នោត ហើយក៏មិនទាក់ទងនឹងការសម្រេចរបស់គណៈកម្មាធិការជាតិរៀបចំការបោះឆ្នោត
- យល់ឃើញថា ពុំមានពាក្យបណ្តឹង ដាក់នៅគណៈកម្មការការិយាល័យរៀបចំការបោះឆ្នោតនិងរាប់
សន្លឹកឆ្នោត ដាក់នៅគណៈកម្មការឃុំ សង្កាត់រៀបចំការបោះឆ្នោត ទាំង ៩ ឃុំ សង្កាត់ និងដាក់នៅ
គណៈកម្មការរៀបចំការបោះឆ្នោតខេត្តកំពង់ធំ តាមកាលកំណត់ក្នុងបទបញ្ជា និងនីតិវិធីសម្រាប់
ការបោះឆ្នោតជ្រើសតាំងតំណាងរាស្ត្រ នីតិកាលទី៥ ទេ
- យល់ឃើញថា គណៈកម្មាធិការជាតិរៀបចំការបោះឆ្នោត បានអនុវត្តត្រឹមត្រូវតាមបទបញ្ញត្តិចែង
ក្នុងមាត្រា ១១៥ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់ស្តីពីវិសោធនកម្ម
នៃច្បាប់នេះ និងស្របតាមបទបញ្ជា និងនីតិវិធីសម្រាប់ការបោះឆ្នោតជ្រើសតាំងតំណាងរាស្ត្រ
នីតិកាលទី៥

(Handwritten signature)

- យល់ឃើញថា ការបោះឆ្នោតនៅមណ្ឌលខេត្តកំពង់ធំ ពុំមានអំពើហិង្សា និងពុំមានចលាចលរឹករំរេង ។
ប្រជាពលរដ្ឋបានបោះឆ្នោតដោយសម្ងាត់ និងដោយសេរី
- យល់ឃើញថា សិខិតលេខ ៨២៦/១៣ គ.ជ.ប ចុះថ្ងៃទី១៦ ខែសីហា ឆ្នាំ២០១៣ របស់គណៈ
កម្មាធិការជាតិរៀបចំការបោះឆ្នោត គឺមានលក្ខណៈត្រឹមត្រូវតាមច្បាប់ ។

សម្រេច

- មាត្រា ១.** ទទួលពាក្យបណ្តឹងចុះថ្ងៃទី១៧ ខែសីហា ឆ្នាំ២០១៣ របស់ឯកឧត្តម **ជាម ថ័ន្ទនី** តំណាងគណបក្ស
សង្គ្រោះជាតិ ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធបោលដោយខុសនឹងគតិច្បាប់ ។
- មាត្រា ២.** តម្កល់សិខិតលេខ ៨២៦/១៣ គ.ជ.ប ចុះថ្ងៃទី១៦ ខែសីហា ឆ្នាំ២០១៣ របស់គណៈកម្មាធិការ
ជាតិរៀបចំការបោះឆ្នោត ទុកជាបានការពេញទាំងមូល ។
- មាត្រា ៣.** សេចក្តីសម្រេចនេះធ្វើនៅរាជធានីភ្នំពេញ ថ្ងៃទី២៩ ខែសីហា ឆ្នាំ២០១៣ ក្នុងកិច្ចប្រជុំពេញអង្គ
នៃក្រុមប្រឹក្សាធម្មនុញ្ញ ជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើ
អំណាចទាំងអស់ដែលមានចែងក្នុងរដ្ឋធម្មនុញ្ញ និង ត្រូវចុះផ្សាយក្នុងរាជកិច្ច ។ 

រាជធានីភ្នំពេញ ថ្ងៃទី២៩ ខែសីហា ឆ្នាំ២០១៣




ឯក សិរុន